
Naganatha Mahima Varnanam

नागनाथमहिमवर्णनम्

Document Information



Text title : Naganatha Mahima Varnanam

File name : nAgaAthamahimavarNanam.itx

Category : shiva, shivarahasya

Location : doc_shiva

Proofread by : Ruma Dewan, Rajani Arjun Shankar

Description/comments : shrIshivarahasyam | bhargAkhyah panchamAMshaH | adhyAyaH 17| 1-39||

Latest update : February 18, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 18, 2025

sanskritdocuments.org

నాగనాథమహిమవర్ణనమ్



ఈశ్వరః -

ఆవణ్ణ(వట్టి)కం మహాపుణ్యం క్షేత్రమన్యైకమమృతే ।

నాగనాథాహ్వయం లింగం మమాస్తి భువనేశ్వరి ॥ ౧॥

తత్రత్యసికతాః సర్వా లింగరూపాశ్చ కేవలమ్ ।

తత్ర సన్తి మహాశైవా నాగనాథార్చనే రతాః ॥ ౨॥

భస్మరుద్రాక్షసమ్పన్నాః శివధ్యానపరాయణాః ।

రుద్రావర్తనశీలాశ్చ రుద్రలిజ్జైకపూజకాః ॥ ౩॥

మన్నామనిరతా నిత్యమన్యనామపరాఙ్ముఖాః ।

మల్లిజ్జాలోచనేనైవ తేషాం ప్రీతిరహర్నిశమ్ ॥ ౪॥

కాముకః కామినీం దృష్ట్వా యథా ప్రీతో భవేచ్ఛివే ।

మమ లింగం తథా శైవా బిల్వసమ్పూజితం ముదా ॥ ౫॥

నాగనాథం స్తువన్యైవ వీక్షన్తి ప్రణమన్తి చ ।

వసన్తి తత్ర మునయో వినయోజ్జ్వలవిగ్రహాః ॥ ౬॥

నాగనాథం మహాదేవం పూజయన్తి గణేశ్వరః ।

నాగకుణ్డమితి ఖ్యాతం పాతాలవిపరం మహత్ ॥ ౭॥

తస్మార్గేణ సమాగత్య శేషోఽనన్తఫణాముఖః ।

స్వమౌలిరత్నజులైర్మాం పూజయత్యేవ శక్కురి ॥ ౮॥

సహస్రవదనేనాపి రుద్రసూక్తైర్మహేశ్వరమ్ ।

మాం స్తౌతి భక్త్యా నియతం స మే గణవరోత్తమః ॥ ౯॥

తస్మిన్నీతిర్మమాత్యంతం కుమారే గణపే యథా ।

త్యయి సర్వామరేశాని తథా శైవోఽయమమృతే ॥ ౧౦॥

శైవ శరీరం దేవేశి మదాలయమనుత్తమమ్ ।

తస్యైవ హృదయామ్భాజగర్భాగారే మనోరమే ॥ ౧౧॥

నీవారశూకసదృశలిజ్ఞాకారోఽస్మి శఙ్కరి ।
 తద్దేహం యేన సమూర్జ్య స్థితం సోఽపి మదర్చకః ॥ ౧౨॥
 శైవసమూజనాదేవ మమ ప్రీతిర్మహేశ్వరి ।
 స్వతంత్రస్య మహేశస్య సర్వమృగ్యయుతస్య మే ॥ ౧౩॥
 కిం నామ క్రియతే దేవి పూజయా వా సుమైః శివే ।
 లోకసంరక్షణార్థాయ లిజ్ఞే గృహ్లామి పూజనమ్ ॥ ౧౪॥
 భక్తైర్మమ కృతా పూజా తుష్ట్యై భవతి శోభనే ।
 సూక్ష్మం మదీయం లిజ్ఞం తత్పశ్యన్తి శివయోగినః ॥ ౧౫॥
 లిజ్ఞమేతన్మహాదేవి జ్ఞానహీనో న పశ్యతి ।
 సత్త్వా తం వేదవాక్యైశ్చ జాయతే మత్కృపాబలాత్ ॥ ౧౬॥
 కథమన్యేఽపి పశ్యన్తి నానాకామైకగామినః ।
 సఖిజ్ఞాన్యన్యలిజ్ఞాని చాఖిణ్డం వ్యాపకం మమ ॥ ౧౭॥
 కస్యచిద్భూరిభాగ్యేన సభాగ్యస్యైవ శఙ్కరి ।
 నిర్భాగ్యానాం మహాదేవి తజ్ఞానం నైవ జాయతే ॥ ౧౮॥
 మత్కృపామాత్రమేకం హి శైవగాత్రం గిరీన్ద్రజే ।
 శైవః శివైకశరణః శివలిజ్ఞార్చనప్రియః ॥ ౧౯॥
 శివక్షేత్రరతో నిత్యం శ్రీరుద్రజపతత్పరః ।
 భస్మరుద్రాక్షసమృన్నః షడక్షరజపాదరః ॥ ౨౦॥
 శైవసమూజకో నిత్యం శివనైవేద్యభోజనః ।
 మన్నామపరమో నిత్యం త్యక్త్వాఽన్యసురకీర్తనమ్ ॥ ౨౧॥
 శివ శమ్భో మహాదేవ ప్రసీదేతి వదన్ముదా ।
 ఆపాదమస్తకం భస్మ సముద్ధూల్య యథాచిధి ॥ ౨౨॥
 రుద్రావర్తనశిలో యః స మే భక్తః సదామృకే ।
 వేదవేదాన్తవాక్యైశ్చ బోధజ్ఞానపరః సదా ॥ ౨౩॥
 తస్యైవ జాయతే జ్ఞానం నాన్యథా కర్మకోటిభిః ।
 అసత్యమితి తత్సర్వం త్రైగుణ్యం పరమేశ్వరి ॥ ౨౪॥
 ఆవిద్యకాని శాస్త్రాణి మిథ్యాజ్ఞానప్రదాని హి ।
 మచ్ఛాస్త్రం సత్యమేవేదం బ్రహ్మైవేదమితి శ్రుతిః ॥ ౨౫॥

ఆత్మైవేదమిదం దృశ్యం తస్మిన్ జగదిదం మృషా ।
 జగత్ప్రరోచనాశాస్త్రం సత్యత్వే కల్పయిష్యతే ॥ ౨౬ ॥
 మూఢానాం స్వర్గనరకపుణ్యపాపాదివాసనాః ।
 త్రైగుణ్యవిషయో వేదః స్వాధికారానురూపతః ॥ ౨౭ ॥
 పుణ్యపాపఫలం భోక్తుం వ్యావహారికకల్పనైః ।
 సర్వం తరతి వై శోకం శైవో మత్పాదసంశ్రయః ॥ ౨౮ ॥
 అత్రేతిహాసం వక్ష్యామి నాగనాథస్య వైభవమ్ ।
 మమ లింగాత్మనో దేవి శ్రృణు శ్రవణభూషణమ్ ॥ ౨౯ ॥
 స చక్షుఃశ్రవసాం రాజా శేషోఽశేషగుణైర్యుతః ।
 బ్రహ్మణా సమనుజ్ఞాతో భూమిసన్ధారణాయ వై ॥ ౩౦ ॥
 దృష్ట్వా సపర్వతవనాం సాబ్ధిద్వీపిరుపత్తనామ్ ।
 విషాదమగమత్ తీవ్రం శేషో మాం శరణం గతః ॥ ౩౧ ॥
 ఆవట్టకమిదం క్షేత్రం ప్రాప్య కుంజం తథాఽకరోత్ ।
 నాగకుంజమితి ఖ్యాతం తత్తీరే తపసి స్థితః ॥ ౩౨ ॥
 స్వపుచ్చవేష్టనైర్భూమిమధిష్ఠాయోచ్చాయన్ ఫణాః ।
 మాం విలోక్య మహాదేవి భస్మరుద్రాక్షభూషణః ॥ ౩౩ ॥
 రుద్రమావర్తయన్తస్థౌ శరదాం శతముత్తమమ్ ।
 లింగం సుచక్షుషాం పశ్యన్చక్షుషాం సంశ్రవన్మథాః ॥ ౩౪ ॥
 శేషః పవనభుజ్నీత్యం తపసాఽశోషయత్ తనుమ్ ।
 గ్రీష్మే కుసరితం భానుశ్చణ్డభానుకరైర్శథా ॥ ౩౫ ॥
 బ్రహ్మద్వా దేవతాః సర్వా ద్రష్టుం తం తపసి స్థితమ్ ।
 సమాగతాస్తదా దేవి తాన్ సర్వాన్ కుంజలీశ్వరః ॥ ౩౬ ॥
 అగణయ్య తదా తస్థౌ మాం ధ్యాయన్ లింగరూపిణమ్ ।
 తస్య తద్ధార్మ్యమాజ్ఞాయ హ్యదదం దర్శనం శివే ॥ ౩౭ ॥
 దృష్ట్వా మాం స్వఫణాభిశ్చ ననామ శిరసా శివమ్ ।
 సహస్రవదనేనాపి నామ్నాం సాహస్రతః శివే ॥ ౩౮ ॥

అపూజయద్భిల్వపత్త్రైః తుష్టావ జగదీశ్వరమ్ ॥ ౩౯ ॥

॥ ఇతి శివరహస్యాస్త్రగ్రంథే శివగౌరీసంవాదే నాగనాథమహిమవర్ణనం సమూర్పర్ణమ్ ॥

- ॥ శ్రీశివరహస్యమ్ । భర్గాఖ్యః పంచమాంశః । అధ్యాయః ౧౭। ౧-౩౯ ॥

- .. shrIshivarahasyam . bhargAkhyah panchamAMshaH . adhyAyaH 17. 1-39..

Notes:

Shiva describes to Gauri, the glory and merits of worshipping Him as Naganatha నాగనాథ (that is mentioned as a Jyotirlinga జ్యోతిర్లింగ that is) located near Nagakunda in Avandha (Avatta) Shiva Kshetra.

The shloka numbers are maintained per the source text.

Proofread by Ruma Dewan, Rajani Arjun Shankar

——
Naganatha Mahima Varnanam
pdf was typeset on February 18, 2025

——
Please send corrections to sanskrit@cheerful.com

